

Carta kuu uni n-kidava'a Sua

Xá n-teku-r xa kida-n xa kuu xava'a

¹Mee-r, sexa'nu, kidava'a-r carta ya'a nuu Gayo, se mani xi'in-r. Xandaa kuu xa xemani ña'a-r.

²Ñani mani-r, xijan ta'u-r nuu Ianyuux xa taxi-ia ntdaa xa ndoñu'u-n. Xaxe'e xa kunduu-n xi'in xa kuu xandaa, te na'a-r xa tuu va'a anu-n. Xijan ta'u-r xa kutuu va'a yiki kuñu-n tuku. ³Yo n-kuvete-r hora n-ka kixi ñani-ro. N-ka ja'an mee-s xa jandixa-n xa kuu xandaa, te kunduu-n xi'in xa kuu xandaa.

⁴Kuvete-r xa kuvete ka-r, hora teku-r xa ka kunduu na'i ka da'ya kuechi-r xi'in xa kuu xandaa. Ña tuu ñnka xa du'a kada xa du'a kuvete-r xa kuvete ka-r.

⁵Ñani mani-r, teku-r xa va'a chindee-n ñani-ro ku'a-ro, hora xee-s ñuu-n. Teku-r xa juini seto'o ka kuu-s, ko va'a xitondee-n-si.

⁶Nuu ñayiu ka jandixa Jesucristu, n-ka ja'an-s xa xemani-n-si te chindee-n-si. Se n-tunda'a Ianyuux ka kuu-s. Kada ka xamani xa chindee na'i-n-si ichi ji'in-s, xa juña'a-n-si ntdaa xa ndoñu'u-s.

⁷Xaxe'e Jesucristu ka xe'en-s, te ña juini-s xa kundeka ña'a ñayiu ña kunduu xi'in Jesucristu. ⁸Xijan kuu

xa io xa kueka va'a mee-ro mee-s, xa kadatniu-ro xi'in-s hora xian tnu'u-s xa kuu xandaa nuu ñayiu.

Kida Diótfrefes xa u'u

⁹Xá n-kidava'a-r nuu ntdaa ñayiu ka jandixa Cristu ñuu-n, ko ña n-xeka va'a se nani Diótfrefes tnu'u-r. Kukajan ini Diótfrefes xa ku kuu mee-s se kunxa'nu nuu-n. ¹⁰Xijan kuu xa nux naxee-r ñuu-n, te dande'a-r ntdaa ñayiu xa jan tnu'u ña'a-s te ja'an-s tnu'u vete. Ña xeka va'a-s ñani-ro ku'a-ro. Te nux juini ñin ñayiu xa kueka va'a-i-yi, ma juejoon-s xa du'a kada-i. Ja'an-s xa ñayiu xeka va'a ñani-ro ku'a-ro, ma kua'a-i xa nataka ka-i xi'in ñayiu ka jandixa Cristu.

¹¹Ñani mani-r, maxku kada mee-n ná kida Diótfrefes. Kada na'i ka xava'a. Nux kida ñin ñayiu xava'a, du'a kunduu-i xi'in Ianyuux. Ko nux kida ñin ñayiu xa u'u, ta jini ka-i Ianyuux.

**Ñin ichi kane'e katnii
ñayiu kuu Demetrio**

¹²Ja'an ndaa ntdaa ñayiu xa kida se nani Demetrio xava'a. Xandaa kuu xa du'a kida-s. Diuni ka ja'an ndaa mee-r xaxe'e-s, te xna'a mee-n xa ka ja'an-r xa kuu xandaa.

Idinga tnu'u

¹³Io kue'e ka tnu'u juini-r xa ja'an-r,
ko ña juini-r xa kadava'a-r tnu'u jan.

¹⁴Ndetu-r xa yachi jini ña'a-r. Nanitna'a
nuu-ro, te hora ijan ja'an ka-ro.

¹⁵Na kada Ianyuux xa kutuu
va'a-n. Se mani xi'in-ro ya'a, ka
tunda'a-s xanyuux nuu-n. Kada
favor, xa juña'a-n xanyuux
mee-r nuu iin iin se mani xi'in-r
ijan.